

افغانستان آزاد – آزاد افغانستان

AA-AA

چو کشور نباشد تن من مباد
بدین بوم و بر زنده یک تن مباد
همه سر به سر تن به کشتن دهیم
از آن به که کشور به دشمن دهیم

www.afgazad.com

afgazad@gmail.com

Literary - Cultural

ادبی - فرهنگی

صمد بهرنګي

ژباړه: څرک

د شناخت په هکله یو څو خبرې (پنځمه او وروستی برخه)

(تاریخ او ادبیات)

د شعور، فکر او ژبې په هکله لنډې خبرې

کار د انسان د تکامل او د هغه د شعور د ظهور او تکامل اساسي عامل دی. په معروف قول «کار د انسان خالق دی». کار انسان د هغه د وحشي او ځنگلي اجدادو څخه جلا کړ. کار انسان ته خواږه، جامي او پناهځای ورکړ او هغه یې نه یوازې د طبیعي ځواکونو څخه خوندي کړ، بلکې هغه ته یې پر طبیعي ځواکونو د تسلط پیدا کولو وس هم ورکړ. د کار په وسیله، انسان ځان برتر او برتر کړ او د ځمکې کره یې بدله کړه. کار د انسان تر ټولو ستره شتمني ده او د هغه د ژوند او تکامل لازمه گڼل کېږي.

د کار تکامل او سمون، د شعور د تکامل سره یو ځای مخي ته تللي دي. انسان د معیشت د امرار د لاس ته راوړلو په بهیر کې د گڼو شیانو سره مخ کېږي او د هغوی صفات به یې یو په یو زده او له یو بل سره به یې پرتله کول او د هغوی گډه ځانگړنه به یې موندله او پدې توگه به یې ((مفهوم)) جوړوه.

د کار د ابزار جوړول او سمول، د شعور په تکامل کې ستر اهمیت درلود. هغه ابزار به چې له یو کهول نه بل کهول (نسل) ته منتقل کېدل، د هغوی پوهه او تجربه یې هم له ځانه سره درلوده. وروستي کهولونو به د خپلو پلرونو د ابزار جوړولو او په کار اچونې هم پوهیدل او قادر وو د هغوی د کار لړۍ پسې ونیسي او د کار ابزارو د سمون او تکامل لپاره هڅه وکړي.

د لومړني انسان شعور اساساً د هغه کار پورې تړلی و. لا ښه به دا وي چې ووايو د هغه شعور او عملي فعالیتونه یو په بل کې پیچل شوي وو. مثلاً استنباط کولی شو چې انسان وړاندې له هر څه زده کړل چې کوم شی سیده د هغه کار

پورې ترلی دی او د هغه اړتیاوې پوره کوي. پدې توگه، د کار پر بنسټ د کار او فکر یووالي، شعور په مخ وزغلوه او تکامل یې ورپه برخه کړ.

ژبه، شمیرلي وینا، د شعور په تکامل کې زبنت ارزښت درلود. ژبې چې د کار پر بنسټ له شعور سره یو ځای ظهور وموند، انسان سره یې مرسته وکړه چې د حیواناتو له قلمرو نه بهر شي او د خپل د فکر قوه مخ پر تکامل یوسي.

کار تل ټولنیز پاتې شوي دی. انسانان له هماغه لومړۍ ورځو نه مجبور وو د طبیعت سترو ځواکونو سره د مقابلي او د ځناورانو د ښکار لپاره سره یوموتي شي. همدا لامل دی چې په لومړني انسانانو کې د گډ ژوند اړتیا پیدا شوه او همدا شان همدا اړتیاوې وې چې هغوی یې مجبور کړل چې یو بل ته یو هر څنگه چې کیدای یو څه «ووايي». د دې سختې اړتیا لازمه دا وه چې د بیزو نه تکامل موندونکي حنجره دې په داسې غړي بدله شي چې وشي کولی د وینا شمیرلي غرونه راوباسي.

ژبه، د افکارو سیده واقعیت دی. افکار کولی شي یوازي او یوازي د کلمو په قالب کې وجود ولري. کله چې مور له ځان سره فکر کوو یا خپل افکار اوچت اوچت بیانوو یا هغه د کاغذ پر مخ راوړو، افکار تل په کلمو کې موجودیت پیدا کوي. افکار نه یوازي پخپل تشکیل کې د ژبې پورې دي بلکې د ژبې په وسیله منتقل او درک کیږي. انسان د کلماتو د تجمع سره او په کلماتو کې دې چې په خپل شعور کې د بهرنۍ عیني نړۍ د واقعیت انعکاس ته ټیکاو ورکوي. او همدا ټیکاو نه یوازي دا چې انسانانو ته وس ورکوي چې د افکارو مبادله وکړي بلکې د یو کهول نه بل کهول ته هم د افکارو د انتقال باعث کیږي. له وینا او لیکني پرته، د نسلونو گران بیه تجربې به هیریدلي او هر کهول به مجبور و د نړۍ د مطالعې جریان له سره ونیسي.

ژبه د افکارو له لارې (د هستی نظام) له واقعیت سره تړاو مومي. لدې مخې کله ستونزمنه ده چې د معینې کلمې اړیکه د یو خاص شي سره ټینګه کړو. په مختلفو ژبو کې او کله ان په یوه ژبه کې، یوه کلمه د گڼو شیانو د نومولو لپاره په کارېږي او یا گڼې کلمې د یو شي د نومولو لپاره. دا ټولې قضیې باعث شوي ځینې خیال وکړي چې ژبه له واقعیت نه جلا ده. د هغې بې بنسټه فلسفې جرې هم په همدې خیال کې دي چې لارویان یې معتقد دي چې ژبه له افکارو نه خپلواکه ده او همدا ډول افکار له واقعیت څخه خپلواکه دي. او معتقد دي کلمې په خپله خوښه د انسانانو له خوا نه کارول کیږي او هیڅ واقعي شي ته اشاره نه کوي، په بله وینا، کلمې د غرونو مطلق ترکیب دی.

د دې قضیې نه ځینې داسې نتیجه اخلي چې ښکیلاک، زبېښاک، تیری، دیکتاتورې او نور، په مطلق ډول کلمې او پوچ غرونه دي او ادعا کوي که چیرې خلک نورې مرکبې کلمې او غرونه د هغوی پر ځای کیږدي، ټول تضادونه او ټولنیزې ترنگلتیاوې او ټول زبېښاک او تیری به ورک شي.

باید د دې چال او دوکې رسولانو ته ووايو چې نه یوازي کلمې په خپې خوښې د خلکو لخوا نه کارول کیږي بلکې هغوي یو معین شي یا پدیدې پورې تړلي دي چې د کار او عملي فعالیتونو په بهیر کې پیژندل کیږي. واقعي عیني بهیرونه د کلماتو له بدلیدو سره نه بدلون مومي او نه له منځه ځي. مثلاً، ستر پانگه وال د دې لپاره چې د ځمکې د مخ د ملټونو د زبېښاک لپاره عذر مومي او د خپل سود غوښتنې کرکجن اعمال ښه تعبیر کړي، په لسگونو خوله ډکونکي کلمې یې اختراع کړي لکه «ملي پانگه والي»، «بشر دوستانه اقتصاد»، «طبیعی نظام»، «ازاده نړۍ». د هینلري المان فاشیستانو د دې لپاره چې خپل جنایتونه موجه ښکاره کړي، ځانونه یې «ملي سوسیالیسان» بلل.

لکه څنگه چې پوهیرو دا ډول «ښه تعبیر» نې هیڅکله د زبېښاک و ښکیلاک او بیکاري او تضاد او د دیکتاتورانو د جنایاتو اثرونه له منځه ندي وړي.

نبايد وانگيرو چي شعور انفعالي حالت لري او يوازي کولی شي « د هستی نظام» واقعیت منعکس کړي. شعور د مادي د ژور او اوږد تکامل عالي محصول دی او پخپله په فعال ډول د هغې په تکامل کې دخالت کوي. شعور هيڅکله په انفعالي حالت کې نه پاتيري بلکې په فعاله توگه نړۍ کې نفوذ کوي او هغه بدلوي او جوړوي. البته منظور دا ندی چې نړۍ دې په رښتيا د بشر د شعور له امله جوړه شوي وي، بلکې غواړو ووايو چې شعور، نړۍ هماغسې چې ده منعکس کوي او پر هغې واکمن قوانين په سمه کشفوي، د انسان لپاره به هغه بڼه لارښود شي چې د خپل خلاقو کارونو په ترڅ کې، ژوندون بدل او د ژوندانه وړ يې کړي.

چنگيز مراتي

د ۴۷ کال وړی